

फिलीपींस में 7.8 तीव्रता का भूकंप, इमारतें गिरीं, 16 की मौत

● 2 घंटे में 138 झटके आए

मनीला,एजेंसी। फिलीपींस में सोमवार सुबह 7.8 तीव्रता का शक्तिशाली भूकंप आया, जिससे कई इमारतों को नुकसान पहुंचा है। प्रभावित इमारतों में ज्यादातर दुकानें, दफ्तर और व्यावसायिक भवन शामिल हैं। पुलिस के मुताबिक अब तक 16 लोगों की मौत हुई है, जबकि 200 से ज्यादा लोग घायल हैं।

अमेरिकी भूवैज्ञानिक सर्वेक्षण (USGS) के मुताबिक, भूकंप भारतीय समयानुसार सुबह 5:07 बजे आया। भूकंप का केंद्र मिंडानाओ द्वीप के पास समुद्र में था। यह सारांगानी प्रांत के मासीम कस्बे से लगभग 32 किलोमीटर दक्षिण-पश्चिम में और 33 किलोमीटर की गहराई पर आया। अधिकारियों का कहना है कि यह इस साल फिलीपींस में आया सबसे शक्तिशाली भूकंप है।

4.5 फीट से ज्यादा ऊंची लहरें उठीं



भूकंप के बाद सुनामी भी आई। सबसे ऊंची लहर की ऊंचाई 1.4 मीटर (करीब



4.6 फीट) रही। एहतियात के तौर पर चेतावनी जारी की थी, जिसे कुछ घंटों बाद वापस ले लिया गया।

सैंटोर शहर में सबसे ज्यादा नुकसान... 7 लाख से ज्यादा आबादी वाले बंदरगाह शहर जनरल सैंटोस में सबसे ज्यादा नुकसान हुआ। यहां कई इमारतों में दरारें आ गईं, कुछ छोटी इमारतें आंशिक रूप से ढह गईं और एक पुल भी क्षतिग्रस्त हो गया। क्षेत्रीय आपदा प्रबंधन अधिकारियों के मुताबिक शहर में कम से कम 7 लोगों की मौत हुई और करीब 130 लोग घायल हुए हैं।

फिलीपींस के ज्वालामुखी और भूकंप विज्ञान संस्थान (फिवोल्क्स) ने बताया कि स्थानीय समयानुसार सुबह 11 बजे तक 138 अप्टरशॉक दर्ज किए गए। इन झटकों की तीव्रता 1.3 से 6.7 के बीच रही।

दक्षिण कोटाबाटो, दावाओ ऑक्सिडेंटल और बालुत द्वीप समेत अन्य दक्षिणी इलाकों में भी 9 लोगों की मौत हुई। इनमें कुछ लोग गिरते मलबे, एक क्षतिग्रस्त मस्जिद और

भूस्खलन की चपेट में आ गए।

अधिकारियों ने बताया कि जनरल सैंटोस में एक दो मंजिला स्कूल इमारत के गिरने की खबर के बाद राहत और बचाव अभियान चलाया गया। आशंका जताई गई कि कुछ छत्र मलबे में फंसे सकते हैं। वहीं पुलिस के अनुसार शहर में कम से कम 7 लोग लापता हैं। सोमवार को गर्मी की छुट्टियों के बाद देशभर के सरकारी स्कूल खुले थे। दक्षिणी क्षेत्र के अधिकारियों के मुताबिक सुबह ध्वजारोहण समारोह में शामिल 100 से ज्यादा छात्रों को हल्की चोट आई, जबकि कई बच्चे घबराहट के कारण बेहोश हो गए।

फिलीपींस के राष्ट्रपति फर्डिनेंड मार्कोस जूनियर ने कहा कि उन्होंने सभी संबंधित सरकारी एजेंसियों को तुरंत कार्रवाई करने के निर्देश दिए हैं। उन्होंने प्रभावित इलाकों में लोगों को सुरक्षित स्थानों पर पहुंचाने और राहत-बचाव अभियान शुरू करने को कहा है।

: ब्रीफ बॉक्स :

टीएमसी नेता जहांगीर खान

नेपाल बॉर्डर से गिरफ्तार

दावा- उनके समर्थकों ने

महिलाओं को गैंगरेप की

धमकी दी थी; फालता

सीट से कैडिडेट था



कोलकाता, एजेंसी। पश्चिम बंगाल पुलिस की स्पेशल टास्क फोर्स ने टीएमसी नेता जहांगीर खान को गिरफ्तार कर लिया है। यह गिरफ्तारी नेपाल बॉर्डर से की गई है। पश्चिम बंगाल के दक्षिण 24 परगना जिले के फालता पुलिस स्टेशन में खान के खिलाफ 7 एफआईआर दर्ज की गई थीं। मीडिया रिपोर्ट्स में दावा किया गया है कि जहांगीर के समर्थकों ने महिलाओं को गैंगरेप की धमकी दी थी। हालांकि अभी बंगाल पुलिस की तरफ से इस पर कोई आधिकारिक बयान जारी नहीं किया गया है। वह नेपाल भागने की फिफाक में था। पुलिस जहांगीर को कोलकाता ला रही है। जहांगीर ने 2026 का विधानसभा चुनाव फालता सीट से लड़ा था। चुनाव के दौरान हुई गड़बड़ियों के कारण यहां दोबारा चुनाव हुए थे।

मानसून 12 राज्यों में पहुंचा

एमपी-यूपी में बारिश

राजस्थान में ओलावृष्टि

दिल्ली एयरपोर्ट पर तेज आंधी-बारिश

से एअर इंडिया के 3 विमान डैमेज



भोपाल/लखनऊ/ जयपुर/ पटना, एजेंसी। देश में दक्षिण-पश्चिम मानसून तेजी से आगे बढ़ रहा है। मौसम विभाग के मुताबिक, रविवार तक मानसून 12 राज्यों तक पहुंच गया। इसने पूरे केरलम, कर्नाटक, मणिपुर, नगालैंड और मिजोरम को कवर कर लिया है।

मध्य प्रदेश, उत्तर प्रदेश और राजस्थान में प्री-मानसून बारिश हो रही है। राजस्थान के श्रीगंगानगर में रविवार को बारिश के साथ ओले गिरे। मध्य प्रदेश के इंदौर-खंडवा हाईवे पर आंधी से ऑटो पलट गया। दिल्ली एयरपोर्ट पर तेज आंधी और बारिश के दौरान ग्राउंड स्पाोट उपकरणों की टक्कर से एअर इंडिया के तीन नैरो बॉडी विमान क्षतिग्रस्त हो गए। घटना के बाद तीनों विमानों को ऑपरेशन से बाहर कर दिया गया है। दिल्ली-NCR में सोमवार से मौसम में बदलाव आया है, यहां दोबारा गर्मी बढ़ेगी। आने वाले दिनों में तापमान 45एफ तक पहुंचने की आशंका है। मौसम विभाग के अनुसार अगले हफ्ते हीटवेव जैसी परिस्थितियां बन सकती हैं।

मणिपुर के उखरुल में असम राइफल्स का विरोध, बंकर तोड़ा

● जवानों का दावा- महिलाओं ने उन पर पेट्रोल डाला ● झड़प में 22 तंगखुल महिलाएं घायल

उखरुल,एजेंसी। मणिपुर के उखरुल जिले के शोकवाओ और न्यू हेवन इलाके में रविवार सुबह सैकड़ों महिलाएं असम राइफल्स के जवानों और वाहनों के आगे दीवार बनकर खड़ी हो गईं। मशालें, लाठियां लिए ये तंगखुल नगा महिलाएं जवानों को आगे नहीं बढ़ने दे रही थीं। सैन्य अधिकारियों ने चेतावनी दी। इसके बावजूद वे डटी रहीं और 'हमारी जमीन, हमारा अधिकार' नारे लगाती रहीं।

स्थानीय लोगों के मुताबिक, जवानों ने पुलिस और मजिस्ट्रेट की गैरमौजूदगी में कई राउंड हवाई फायर किए और लाठीचार्ज किया। प्रदर्शन कर रही महिलाओं से धक्का-मुक्की भी की गई। हालांकि सोशल मीडिया पर सामने आए एक वीडियो में जवानों ने यह दावा किया है कि विरोध कर रही महिलाओं ने उन पर पेट्रोल डालकर जलाने की कोशिश की।

रिपोर्ट्स में एक प्रदर्शनकारी के पैर पर गोली लगने का दावा किया गया। वहीं, 22 महिलाएं घायल हो गईं। इन्हें अस्पताल में भर्ती कराया गया है।

वजह- जिसके कारण आंदोलन हिंसक हुआ: सुत्रों के मुताबिक, शोकवाओ गांव की महिलाओं ने न्यू हेवन की ओर बढ़ रहे



काफिले को शनिवार देर रात ही रोक लिया था। इससे रातभर तनाव रहा। सुबह होते ही एक समूह ने शोकवाओ पर ब्लॉकेड बनाया, तो दूसरे ने न्यू हेवन में सुरक्षा बल का बंकर ध्वस्त कर दिया। आरोप है कि असम राइफल्स ने शोकवाओ की विलेज अथॉरिटी की सहमति के बिना न्यू हेवन में अस्थायी बंकर बनाया। यह मणिपुर (हिल एरियाज विलेज अथॉरिटीज) एक्ट, 1956 व आर्टिकल 371सी के तहत गांव के कस्टमरी लॉ का उल्लंघन है।

घटनाक्रम के बाद से शोकवाओ-न्यू हेवन

में हालात तनावपूर्ण हैं। महिलाओं ने चेतावनी दी है कि असम राइफल्स को तुरंत वापस बुलाया जाए, वरना अग्रिम घटना की जिम्मेदारी असम राइफल्स की होगी।

CRPF डीजी बोलें- सरकार ने इतने हथियार किसलिए दिए: सीआरपीएफ डीजी जीपी सिंह ने मणिपुर में तैनात जवानों को स्पष्ट निर्देश दिया है कि नागरिक इलाकों में सक्रिय सशस्त्र मिलिटेंट्स के खिलाफ निर्णायक कार्रवाई करें। गौरतलब है कि दो कोबरा बटालियन यहां जल्द आने वाली हैं।

देश के बॉर्डर को स्मार्ट बनाने की तैयारी:

एडवांस्ड लैंड पोर्ट मैनेजमेंट सिस्टम आज लॉन्च करेंगे अमित शाह

नई दिल्ली,एजेंसी। केंद्रीय गृह मंत्री अमित शाह मंगलवार को लैंड पोर्ट मैनेजमेंट सिस्टम (एलपीएमएस) लॉन्च करेंगे। यह एक डिजिटल प्लेटफॉर्म है, जिसे सभी लैंड पोर्ट्स के कामकाज को एक ही सिस्टम में जोड़ने के लिए बनाया गया है। यह सिस्टम एक आधुनिक, टेक्नोलॉजी-आधारित स्मार्ट बॉर्डर मैनेजमेंट सिस्टम होगा, जो व्यापार को आसान बनाने, कस्टमिजेशन और राष्ट्रीय सुरक्षा को मजबूत करने में मदद करेगा। गृह मंत्री डावकी (मेघालय) और श्रीमंतपुर (त्रिपुरा) लैंड पोर्ट्स पर स्टेकहोल्डर्स



मदद करेगा, जिससे देरी कम होगी और कामकाज की क्षमता बढ़ेगी। यह सिस्टम कार्गो और यात्रियों की प्रोसेसिंग के लिए सुरक्षित एंड-टू-एंड डिजिटल वर्कफ्लो देगा, जिसमें स्लॉट बुकिंग, पैमेंट, ट्रैकिंग और सिग्नल-विंडो वलीयरेंस जैसी सुविधाएं शामिल होंगी।

लैंड पोर्ट मैनेजमेंट सिस्टम लॉन्च करेंगे अमित शाह...

लैंड पोर्ट मैनेजमेंट सिस्टम (एलपीएमएस) सरकारी एजेंसियों और प्राइवेट ऑपरेटर्स समेत अलग-अलग स्टेकहोल्डर्स के बीच बेहतर तालमेल बनाने में मदद करेगा, जिससे देरी कम होगी और कामकाज की क्षमता बढ़ेगी। यह सिस्टम कार्गो और यात्रियों की प्रोसेसिंग के लिए सुरक्षित एंड-टू-एंड डिजिटल वर्कफ्लो देगा, जिसमें स्लॉट बुकिंग, पैमेंट, ट्रैकिंग और सिग्नल-विंडो वलीयरेंस जैसी सुविधाएं शामिल होंगी।

के लिए ठहरने की नई सुविधाओं का भी उद्घाटन करेंगे। गृह मंत्रालय ने कहा, 'आइसगेट, यूएलपी और मोटर व्हीकल इकोसिस्टम जैसे प्रमुख राष्ट्रीय प्लेटफॉर्म के साथ पूरी तरह से जुड़े होने के कारण, एलपीएमएस बॉर्डर मैनेजमेंट को इंटरआपरेबल, कुशल और पारदर्शी बनाएगा।' यह प्लेटफॉर्म लॉजिस्टिक्स और रेगुलैटरी जानकारी के सुविधित और रियल-टाइम आदान-प्रदान को संभव बनाता है, जिससे लैंड पोर्ट्स भी एयरपोर्ट और सीपोर्ट पर चल रहे डिजिटल सिस्टम के बराबर स्टैंडर्ड वाले हो जाते हैं।

स्टेज पर हरियाणवी डांसर की कमर छूने पर एफआईआर

» बोलीं- मेरी बहन मुझसे भी सुंदर पैसों का लालच होता तो वह भी इसी लाइन में होती

सोनीपत,एजेंसी। स्टेज परफॉर्मेंस के दौरान हरियाणवी डांसर की कमर छूने के मामले में उत्तर प्रदेश के सासनी थाने में खट्टकदर्ज हो गई है। रविवार को डांसर ने हाथरस पहुंचकर थाने में अपने बयान दर्ज कराए। इसके बाद पुलिस ने शिकायत के आधार पर अज्ञात युवक के खिलाफ भारतीय न्याय संहिता

(BNS) की धारा 74 में मामला दर्ज कर लिया। यह घटना 3 जून को हुई थी। डांसर ने बदसलूकी करने वाले युवक को स्टेज पर ही थपड़ जड़ दिया था। इतना ही नहीं, डांसर ने इसका वीडियो अपने सोशल मीडिया अकाउंट्स पर भी पोस्ट किया था।

विवाद के बाद डांसर ने ट्रोल्स को जवाब देते हुए एक वीडियो जारी किया। उन्होंने कहा, 'मुझे स्टेज पर डांस करने का शौक नहीं है। मैं यह काम अपने परिवार के लिए करती हूं। इसी से मेरा घर चलता है। अगर मुझे सिर्फ पैसों का लालच होता, तो मेरी बहन मुझसे ज्यादा सुंदर है, वह भी मेरे साथ इसी लाइन में होती।

संसदीय समिति ने एटीए से पूछा- पेपर लीक की क्या परिभाषा

सीबीएसई से ओएसएम को लेकर सवाल- ठेका देने से पहले कंपनी का बैकग्राउंड जांचा था

नई दिल्ली, एजेंसी। नीट पेपर लीक और CBSE के ऑन-स्क्रीन मार्किंग (OSM) सिस्टम से जुड़े विवादों की जांच कर रही संसदीय समिति ने राष्ट्रीय परीक्षा एजेंसी (NTA) और CBSE से कई तीखे सवाल पूछे। साथ ही दोनों संस्थानों को तलब कर लिखित जवाब मांगे हैं। कांग्रेस सांसद दिग्विजय सिंह की अध्यक्षता वाली समिति ने NTA से पूछा कि उसकी नजर में 'पेपर लीक' की परिभाषा क्या है, जबकि CBSE से पूछा कि क्या OSM का ठेका देने से पहले कोएम्प्ट (Coempt) कंपनी

के बैकग्राउंड जांच की थी? एनटीए से पूछा- क्या 2018 से किसी परीक्षा में पेपर लीक हुआ? समिति ने NTA से पूछा, '2018 से अब तक उसके द्वारा आयोजित परीक्षाओं में क्या कभी पेपर लीक हुआ?' हाल ही में NTA अधिकारियों ने दावा किया था कि उनके सिस्टम से कोई पेपर लीक नहीं हुआ, बल्कि केवल एक 'गैस पेपर' प्रसारित हुआ था। समिति ने NTA के आंतरिक ढांचे और मैनपावर पर पूरा ब्योरा मांगा है। एजेंसी से पिछले तीन साल के दौरान

कोएम्प्ट डायरेक्टर के ग्लोबरेना कंपनी से कनेक्शन पर सवाल ... समिति ने सवाल किया कि क्या बोर्ड को इस बात की जानकारी थी कि कोएम्प्ट कंपनी के डायरेक्टर पहले 'ग्लोबरेना टेक्नोलॉजीज' से जुड़े रहे हैं। दरअसल, 2019 में तेलंगाना 12वीं बोर्ड परीक्षा के रिजल्ट में गड़बड़ी को लेकर ग्लोबरेना के सॉफ्टवेयर को दोषी पाया गया था। बाद में कंपनी का नाम बदलकर कोएम्प्ट कर दिया गया। आरोप है कि एडम्प्ट ने इस विवादित रिकॉर्ड को नजरअंदाज करते हुए कंपनी को ठेका दिया। समिति ने सवाल किया कि इस्करू के तीसरे टंडर में खराब रिकॉर्ड वाली कंपनियों को अयोग्य ठहराने की शर्त क्यों हटाई गई। साथ ही, 12वीं की आंसर शीट की स्कैनिंग में मॉडर्न रोबोटिक स्कैनर की बजाय सामान्य स्कैनर इस्तेमाल करने की इजाजत क्यों दी गई।

काम कर रहे कुल कर्मियों की संख्या की डिटेल और 2022 से अब तक

विभाग में की गई सभी नई नियुक्तियों की जानकारी देने के लिए कहा गया।

मढ़ौरा में भीषण गर्मी के बीच बंद पड़े दो वाटर एटीएम शुरु, राहगीरों को मिली राहत



दैनिक खोज खबर/मढ़ौरा(सारण)। स्थानीय नगर पंचायत में भीषण गर्मी के बीच आम जनता और राहगीरों के लिए एक राहत भरी खबर है। स्टेशन रोड में पिछले एक सप्ताह से भी अधिक समय से खराब पड़े दो वाटर एटीएम मशीनों को सोमवार को दोबारा चालू कर दिया गया। दरअसल, मढ़ौरा स्टेशन रोड पर बंधन बैंक के समीप और मिडिल स्कूल के पास स्थित वाटर एटीएम मशीनें तकनीकी खराबी के कारण बंद पड़ी थीं। इस समस्या को प्रमुखता से उठाए जाने के बाद नगर पंचायत प्रशासन ने तुरंत सज्जन लिया। त्वरित कार्रवाई करते हुए जल चुके मोटरों को दुरुस्त कराया गया, जिसके बाद दोनों जगहों पर पेयजल की आपूर्ति बहाल हो गई। इस भीषण तपती गर्मी में वाटर एटीएम के फिर से चालू होने से स्थानीय दुकानदारों, बाजार आने वाले आम लोगों और राहगीरों ने खुशी जाहिर की है। लोगों का कहना है कि इस मौसम में यह सुविधा उनके लिए किसी संजीवनी से कम नहीं है, क्योंकि अब उन्हें महंगे दामों पर बोतल बंद पानी खरीदने की मजबूरी से मुक्ति मिल गई है। हालांकि, स्टेशन रोड के कुल तीन वाटर एटीएम में से दो को ठीक कर दिया गया है, जबकि एक अब भी खराब है। स्थानीय निवासियों ने प्रशासन से मांग की है कि तीसरे एटीएम को भी जल्द से जल्द ठीक कराया जाए ताकि लोगों को शत-प्रतिशत सुविधा मिल सके।

अनियमित बिजली आपूर्ति से इसुआपुर के लोगों की बढ़ी मुश्किलें

दैनिक खोज खबर/इसुआपुर(सारण)। प्रखंड क्षेत्र में पिछले कुछ दिनों से अनियमित बिजली आपूर्ति के कारण लोगों को भारी परेशानियों का सामना करना पड़ रहा है। भीषण गर्मी के बीच लगातार बिजली कटौती और कम समय तक आपूर्ति होने से आम जनजीवन प्रभावित हो गया है। दिन और रात में बार-बार बिजली गुल रहने से लोगों में नाराजगी बढ़ रही है। सबसे अधिक परेशानी बच्चों, बुजुर्गों और मरीजों को हो रही है, जिन्हें गर्मी और उमस के बीच राहत नहीं मिल पा रही है। ग्रामीणों के अनुसार कई इलाकों में घंटों बिजली नहीं रहने से छोटे व्यवसाय, दुकानें तथा बिजली पर निर्भर अन्य कार्य भी प्रभावित हो रहे हैं। विद्यार्थियों की पढ़ाई पर भी इसका असर पड़ रहा है। शाम और रात के समय बिजली कटौती के कारण छात्रों को परीक्षा की तैयारी और नियमित अध्ययन में दिक्कतों का सामना करना पड़ रहा है। स्थानीय लोगों का कहना है कि समस्या को लेकर कई बार शिकायत की गई है, लेकिन स्थिति में अपेक्षित सुधार नहीं हुआ है। इस संबंध में इसुआपुर विद्युत उपकेंद्र के कनीय अभियंता (जेई) मनोज कुमार वर्मा ने बताया कि 33 हजार वोल्ट की मसरख विद्युत लाइन में जंफर कट जाने के कारण बिजली आपूर्ति बाधित हुई थी। तकनीकी खराबी की सूचना मिलते ही विभागीय कर्मियों द्वारा मरम्मत कार्य शुरू कर दिया गया और आपूर्ति को जल्द सामान्य करने का प्रयास किया गया। उन्होंने बताया कि तकनीकी समस्या दूर होने के बाद क्षेत्र में नियमित बिजली आपूर्ति बहाल कर दी जाएगी तथा उपभोक्ताओं को नियमित बिजली उपलब्ध कराने का प्रयास किया जा रहा है।

आपसी विवाद में युवक को लोहे की रॉड से मारकर किया जख्मी, प्राथमिकी दर्ज

दैनिक खोज खबर/मंकेर (सारण)। थाना क्षेत्र के तारा अमनौर गांव में आपसी विवाद को लेकर एक युवक के साथ मारपीट कर उसे गंभीर रूप से जख्मी करने का मामला प्रकाश में आया है। इस संबंध में पीड़ित युवक पुलिस की कुमार सिंह ने मंकेर थाने में लिखित शिकायत दर्ज कराई है। पुलिस को दिए गए आवेदन में पीड़ित ने आरोप लगाया है कि वह तारा अमनौर बाजार में मौजूद था, तभी उसी के गांव के रंजन कुमार ठाकुर और उमेश ठाकुर ने उसके साथ गाली-गलौज शुरू कर दी। जब उसने इसका विरोध किया, तो दोनों ने लोहे की रॉड से उस पर जानलेवा हमला कर दिया और उसे बुरी तरह घायल कर दिया। पीड़ित का आरोप है कि इस पूरी घटना और मारपीट के पीछे गांव के ही सुभाष सिंह की साजिश थी, जिनके उकसावे पर इस वारदात को अंजाम दिया गया। घटना के बाद पीड़ित विजली कुमार सिंह ने स्थानीय पुलिस से न्याय की गुहार लगाते हुए मारपीट करने वाले नामजद आरोपियों और साजिशकर्ता को जल्द से जल्द गिरफ्तार कर जेल भेजने की मांग की है। इधर, मंकेर थाना पुलिस ने प्राप्त आवेदन के आधार पर संबंधित थाराओं में प्राथमिकी दर्ज कर ली है और मामले की छानबीन के साथ आगे की कानूनी कार्रवाई में जुट गई है।

बिजली संकट पर भड़के ग्रामीण, मांझी विद्युत उपकेंद्र पर किया हंगामा

दैनिक खोज खबर/मांझी(सारण)। स्थानीय विद्युत उपकेंद्र पर सोमवार को धर्मपुरा गांव से आए दर्जनों नाराज उपभोक्ताओं ने हंगामा किया। आक्रोशित ग्रामीणों ने विद्युत कर्मियों पर लापरवाही का आरोप लगाते हुए कहा कि पिछले एक सप्ताह से पूरे गांव की बिजली आपूर्ति ठप है। भीषण गर्मी के इस मौसम में बिजली न होने से लोगों का जीना मुहाल हो गया है और उन्हें भारी परेशानियों का सामना करना पड़ रहा है। हंगामे की सूचना मिलते ही मांझी थाना पुलिस मौके पर पहुंची। पुलिसकर्मियों के काफी समझाने-बुझाने के बाद ग्रामीण शांत हुए। इसी बीच स्थानीय विधायक रणधीर सिंह ने दूरभाष पर आक्रोशित युवकों से बात की। उन्होंने आश्वासन दिया कि शाम तक केबल की व्यवस्था कराकर विभागीय कर्मियों के माध्यम से जल्द ही गांव में विद्युत आपूर्ति बहाल करा दी जाएगी। उधर, इस संबंध में पूछे जाने पर कनीय अभियंता हरिकृष्ण शरण ने बताया कि विभाग द्वारा केबल उपलब्ध कराया जा रहा है और जल्द ही आपूर्ति शुरू कर दी जाएगी। हालांकि, उन्होंने गांव के ही कुछ युवकों पर विभागीय कार्य में व्यवधान उत्पन्न करने का भी आरोप लगाया है।

जनसमस्याओं को लेकर नौ जून को राजद का प्रखंड मुख्यालय पर धरना, बैठक में बनी रणनीति

दैनिक खोज खबर/मशरक (सारण)। मशरक के प्रखंड कार्यालय परिसर में 9 जून को राजद का एक दिवसीय धरना प्रदर्शन कार्यक्रम आयोजित किया जाएगा। बनियापुर विधानसभा से राजद प्रत्याशी रहें चान्दी देवी ने बताया कि आम लोगों को महंगाई, बेरोजगारी, भ्रष्टाचार, शिक्षा व्यवस्था की बदहाली तथा कानून-व्यवस्था से जुड़ी समस्याओं का सामना करना पड़ रहा है। इन मुद्दों को लेकर राजद कार्यकर्ता नौ जून को प्रखंड मुख्यालय पर धरना देकर सरकार का ध्यान आकृष्ट करेंगे। जनता की आवाज को मजबूती से उठाने के लिए पार्टी लगातार संघर्षरत है और धरना कार्यक्रम इसी कड़ी का हिस्सा है।

ट्रैक्टर हादसे में दो घायलों की हालत गंभीर, परिजनों ने थाना पहुंच जताया विरोध

दैनिक खोज खबर/मशरक (सारण)। मशरक नगर पंचायत क्षेत्र के तख्त गांव स्थित दलित टोला में अनियंत्रित ट्रैक्टर की चपेट में आने से घायल सात लोगों में से दो की हालत गंभीर बनी हुई है। दोनों को बेहतर इलाज के लिए पटना रेफर किया गया है। घटना के बाद आक्रोशित परिजन और ग्रामीण थाना पहुंचकर विरोध जताने लगे। सूचना पर पहुंचे नगर पंचायत चेयरमैन सोहन महंतों एवं उप मुख्य पार्षद प्रतिनिधि अमित सिंह ने थानाध्यक्ष अश्विनी कुमार तिवारी की मौजूदगी में ग्रामीणों को समझा-बुझाकर शांत कराया। ग्रामीणों ने बताया कि हादसे में घायल सभी लोग आर्थिक रूप से बेहद कमजोर परिवारों से हैं और उनके इलाज की व्यवस्था करना बड़ी चुनौती बन गया है। ग्रामीणों ने यह भी आरोप लगाया कि दलित टोला का ट्रांसफार्मर पिछले दो दिनों से जला हुआ है, जिससे भीषण गर्मी के बीच लोग बिजली संकट से जूझ रहे हैं।



उनका कहना था कि यदि बिजली आपूर्ति सामान्य रहती तो लोग घरों के अंदर या पंखे की सुविधा में सोते और संभवतः

यह हादसा नहीं होता। मौके पर चेयरमैन सोहन महंतों ने बिजली विभाग के एसडीओ से फोन पर बातचीत कर जले

हुए ट्रांसफार्मर को अविलंब बदलने तथा बिजली आपूर्ति बहाल करने की मांग की।

एसडीओ ने जल्द समाधान का आश्वासन दिया। साथ ही घायलों के इलाज में हरसंभव सहयोग का भरोसा भी दिया गया। गौरतलब है कि बीती रात तेज रफ्तार और अनियंत्रित ट्रैक्टर घुमावदार सड़क पर नियंत्रण खो बैठा और नाले के ऊपर चढ़ते हुए दरवाजे के समीप सो रहे लोगों को कुचल दिया। हादसे में सात लोग गंभीर रूप से घायल हो गए थे। सभी घायलों को पहले सामुदायिक स्वास्थ्य केंद्र मशरक ले जाया गया, जहां से उन्हें सदर अस्पताल छपरा रेफर किया गया।

इनमें से दो की नाजुक स्थिति को देखते हुए चिकित्सकों ने पटना भेज दिया। थानाध्यक्ष अश्विनी कुमार तिवारी ने ग्रामीणों को भरोसा दिलाया कि दोषियों के खिलाफ कड़ी कार्रवाई की जाएगी। पुलिस ने दुर्घटनाग्रस्त ट्रैक्टर को जब्त कर लिया है और चालक की पहचान कर गिरफ्तारी के प्रयास किए जा रहे हैं। पुलिस मामले की जांच में जुटी हुई है।

मांझी में उत्तर बिहार के पहले 2.9 मेगावाट सोलर पावर प्लांट का उद्घाटन

दैनिक खोज खबर /मांझी (सारण)। नगर पंचायत मांझी के उत्तर टोला में प्रधानमंत्री कुसुम योजना के तहत स्थापित उत्तर बिहार के पहले 2.9 मेगावाट क्षमता वाले सोलर पावर प्लांट का सोमवार को औपचारिक उद्घाटन किया गया।



नॉर्थ बिहार पावर डिस्ट्रीब्यूशन कंपनी लिमिटेड के पदाधिकारी राजीव कुमार सिंह एवं राखेश कुमार मिश्रा ने संयुक्त रूप से फीता काटकर इस संयंत्र की शुरुआत की। लगभग 12 करोड़ रुपये की लागत से तैयार इस महत्वाकांक्षी परियोजना को उत्तर बिहार में स्वच्छ और हरित ऊर्जा उत्पादन की दिशा में एक बड़ी उपलब्धि माना जा रहा है। समारोह को संबोधित करते हुए हेल्थ्स के अधिकारी नित्यानंद राय ने बताया कि प्रधानमंत्री

कुसुम योजना के अंतर्गत स्थापित यह उत्तर बिहार का पहला ग्रिड-कनेक्टेड सोलर पावर प्लांट है। यह संयंत्र व्यावसायिक स्तर पर बिजली का उत्पादन कर सीधे राज्य के विद्युत ग्रिड को आपूर्ति करेगा। उन्होंने सौर ऊर्जा को भविष्य की सबसे भरोसेमंद, सुरक्षित और टिकाऊ ऊर्जा बताते हुए कहा कि ऐसी परियोजनाएं देश की ऊर्जा आत्मनिर्भरता और

बढ़ी गिरावट आएगी। यह परियोजना न केवल ऊर्जा सुरक्षा को मजबूत करेगी, बल्कि स्थानीय स्तर पर रोजगार और आर्थिक गतिविधियों के नए अवसर भी पैदा करेगी।

स्थानीय जनप्रतिनिधियों, ग्रामीणों और बिजली विभाग के अधिकारियों ने इस परियोजना की सराहना करते हुए इसे क्षेत्र के विकास का एक नया अध्याय बताया। उद्घाटन के बाद अधिकारियों और तकनीकी विशेषज्ञों ने विक्ट्री साइन दिखाकर अपनी प्रसन्नता व्यक्त की। इस अवसर पर प्लांट संचालक विकास सिंह, मनीष कुमार सिंह, विद्युत कार्यपालक अभियंता गुफरान अहमद, सहायक अभियंता नीरज कुमार, सौरभ राय सहित भारी संख्या में गणमान्य लोग उपस्थित थे।

समर्थ पोर्टल से पारदर्शी होगी जेपीयू की नामांकन प्रक्रिया, 28 प्रखंडों में नए डिग्री कॉलेजों की सौगात

दैनिक खोज खबर/छपरा। जय प्रकाश विश्वविद्यालय के कुलपति प्रो. परमेंद्र कुमार बाजपेई ने प्रेस वार्ता में बताया कि शैक्षणिक वर्ष 2026-27 के लिए नामांकन प्रक्रिया समर्थ पोर्टल के माध्यम से शुरू कर दी गई है। शिक्षा मंत्रालय की इस ईआरपी प्रणाली से पूरी प्रक्रिया पारदर्शी और प्रभावी बनेगी। कुलपति ने कहा कि पैट-2024 (PAT-2024) की नामांकन प्रक्रिया भी हाल ही में जारी नए दिशा-निर्देशों के अनुरूप जल्द ही प्रारंभ की जाएगी। विश्वविद्यालय ने सीबीसीएस सत्र 2026-30 के तहत स्नातक नामांकन की प्रक्रिया शुरू कर दी है, जिसमें 16 मई से अब तक 25 हजार से अधिक पंजीकरण हो चुके हैं। इस बार छात्रों को एक ही आवेदन में तीन प्रमुख विषयों को चुनने का विकल्प मिला है, जिससे मेधा सूची में चयन की संभावना बढ़ेगी। जिन्होंने एक विषय चुना है, वे पुनः लॉगिन कर दो अन्य विषय जोड़ सकते हैं। बिहार सरकार के 'संकल्प-3' के तहत उन 28 प्रखंडों में 28 नए राजकीय डिग्री महाविद्यालयों में नामांकन शुरू किया गया है, जहां पहले लैटि डिग्री कॉलेज नहीं था। जेपीयू के ये सभी अंगीभूत कॉलेज विशेषकर छात्राओं को स्थानीय स्तर पर उच्च शिक्षा का अवसर देंगे। इन नए कॉलेजों में शैक्षणिक कार्य 1 जुलाई 2026 से शुरू हो जाएंगे। इसके अतिरिक्त, स्नातकोत्तर सत्र 2026-28 के लिए आवेदन प्रक्रिया 6 जून से जारी है। यह उनके लिए राहतकारी है जो लंबित परिणामों या विशेष परीक्षाओं के कारण पहले नामांकन नहीं ले सके थे। कुलपति ने बताया कि स्नातक व्यावसायिक पाठ्यक्रम में नामांकन 15 जून से और स्नातकोत्तर व्यावसायिक पाठ्यक्रम में नामांकन प्रक्रिया 15 जुलाई 2026 से प्रारंभ होगी।

चारपहिया वाहन से साइकिल सवार मजदूर को लगी ठोकर , मौत

दैनिक खोज खबर/सोनपुर। सोनपुर थाना क्षेत्र के शिवबचन सिंह चौक एनएच 19 पर सोमवार के तेज रफ्तार से आ रही एक चार चक्के के वाहन चालक ने साइकिल सवार युवक को ठोकर मार दी जिसके कारण मौके पर ही उसकी मौत हो गई। मृतक की पहचान सोनपुर थाना क्षेत्र के शिकारपुर के स्वर्गीय शिवम राय के पुत्र जयनाथ राय के रूप में पहचान हुई। वहीं वाहन चालक मौके के फायदा उठाकर भागने में सफल रहा। इस घटना की जानकारी मिलते ही पुलिस ने घटनास्थल पर पहुंचकर शव को कब्जे में लेते हुए आगे की कार्रवाई में जुट गई। इस घटना की जानकारी परिजनों के मिलते ही मृतक के परिजन रोते विलखते घटनास्थल पर पहुंचा। इस घटना की जानकारी देते हुए थानाध्यक्ष दिलीप कुमार ने बताया कि वाहन चालक ने ठोकर मार कर एक साइकिल सवार को मौत की नौद सुला दी है। मृतक शिकारपुर के स्वर्गीय शिवम राय के पुत्र 50 से 55 वर्षीय करीब जयनाथ राय के रूप में पहचान हुई है। शव को कब्जे में लेकर पोस्टमार्टम के लिए हाजीपुर भेज दिया गया है। मृतक के परिजनों के आवेदन प्राप्त होते ही आगे की कार्रवाई की जाएगी। शिकारपुर गांव के राजदेव राय ने बताया कि मृतक जनाथी राय उर्फ जयनाथ राय जो हाजीपुर से मजदूरी कर हमलोग साइकिल से घर लौट रहे थे। इसी बीच वाहन चालक ने ठोकर मार कर उसे मौत की नौद सुला दिया। इस घटना के बाद गांव में हाहाकार मच गया जबकि परिवार जनों को रो-रो के बुरा हाल है।

किराना दुकान में चोरी, सामान बेचते चोर गिरफ्तार

दैनिक खोज खबर/मशरक (सारण)। मशरक के महावीर चौक के पास सुरेश किराना स्टोर में चोरी करने और चोरी का सामान बेचते एक चोर को पकड़ा गया। पीड़ित दुकानदार गोपालवाड़ी गांव निवासी सुरेश कुमार सिंह ने बताया कि उनकी महावीर चौक बस स्टैंड में सुरेश किराना स्टोर है उसी में चोरी कर ली गई जिसमें लगभग 30 हजार नगदी, सिगरेट, गुटखा और अन्य सामान चोरी कर ली गई। चोरी की जानकारी उन्हें सुबह सुधा दूध की गाड़ी आने और उसी को लेकर दुकान खोलने पर हुई। उन्होंने बताया कि मुन्नी मोड़ पर एक चोर के द्वारा चोरी का सामान बेचा जा रहा था कि उन्हें पता चला। मौके पर उन्होंने पुलिस को सूचना दी और पुलिस ने एक चोर को गिरफ्तार कर पूछताछ शुरू कर दी है।

मढ़ौरा में ‘खेत बचाओ अभियान’ के तहत किसानों को दी गई प्राकृतिक खेती की जानकारी

दैनिक खोज खबर/मढ़ौरा (सारण)। कृषि विज्ञान केंद्र, मांझी द्वारा 'खेत बचाओ अभियान' के तहत सोमवार को मढ़ौरा प्रखंड के अंवारी और भलुही गांवों में एक दिवसीय जागरूकता कार्यक्रम का आयोजन किया गया। अभियान की जानकारी देते हुए केवीके मांझी के उद्यान विशेषज्ञ डॉ. जितेन्द्र चंदोला ने बताया कि भारत सरकार के आह्वान पर 1 से 30 जून तक पूरे देश में यह अभियान चलाया जा रहा है। इसका मुख्य उद्देश्य किसानों को संतुलित उर्वरक उपयोग, मृदा स्वास्थ्य संरक्षण और प्राकृतिक व जैविक खेती के प्रति जागरूक करना है। उन्होंने किसानों को समेकित पोषक तत्व प्रबंधन, हरी खाद के लाभ, जीरो टिलेज मशीन से धान की सीधी बुवाई, लेजर लैंड लेवलर से समतलीकरण और



मृदा स्वास्थ्य कार्ड के बारे में विस्तार से बताया। साथ ही केंद्र द्वारा दिए जाने वाले विभिन्न प्रशिक्षणों और सरकारी योजनाओं की जानकारी दी। कार्यक्रम में रोग विशेषज्ञ डॉ. जीर विनायक ने 'किसान सारथी ऐप' की उपयोगिता समझाई। उन्होंने जैविक खाद सहित ट्राइकोडर्मा और मेटारिझियम जैसे जैविक कीट व फफूंदनाशी के जरिए बीमारियों के प्राकृतिक प्रबंधन के तरीके बताए। वहीं संदीप कुमार ने नैनो यूरिया

और नैनो डीएपी के महत्व व उसके सही उपयोग पर प्रकाश डाला। इस जागरूकता कार्यक्रम में नागमणि प्रसाद, अनिल कुमार, प्रवीण कुमार, उदय कुमार सिन्हा, विजय चन्द्र उपाध्याय, सुशीला देवी, राजकली देवी और प्रभावती देवी सहित अंवारी एवं भलुही गांव के कुल 80 महिला व पुरुष किसानों ने भाग लिया। कार्यक्रम को सफल बनाने में केवीके मांझी के राकेश कुमार ने सक्रिय सहयोग दिया।

सड़क दुर्घटना में घायल बच्ची का पटना में इलाज के दौरान मौत

दैनिक खोज खबर/मशरक (सारण)। मशरक नगर पंचायत क्षेत्र के सियरभुक्का गांव की 8 वर्षीय बच्ची का सड़क दुर्घटना में घायल हालत में इलाज के दौरान पटना में मौत हो गई। मृतक सियरभुक्का गांव निवासी संजय राम की 8 वर्षीय पुत्री रागनी कुमारी है। वाई पार्षद अवधेश सिंह ने बताया कि बच्ची बीते दिनों पहले बगल के घर में जन्मदिन पार्टी में गयी थी वहीं घर के एक कटने के बाद केक लेकर घर आ रही थीं कि अनियंत्रित अज्ञात वाहन ने टक्कर मार दी जिसमें वह गंभीर रूप से घायल हालत में इलाज के लिए सीएचसी मशरक में भर्ती कराई गई जहां से पटना के निजी क्लीनिक में भर्ती कराई गई जहां इलाज के दौरान मौत हो गई।

Aff. No.- 331344 | School Code : 67197

आपके कल का आज...

ESTD.- 2014

PETALS ETHERNAL TECHNO - SCHOOL

Affiliated to CBSE, New Delhi

Managed by : R.N. Educational Charitable Trust (Regd.)

CLASSES - PLAY TO 10+2

ENGLISH MEDIUM Co-EDUCATION

ADMISSION OPEN

ADD.: SH-104, JALALPUR, APHAR (SARAN)

9973302192 | 7654434272

प्रति वर्ष नई किताबें व स्कूल ड्रेस खरीदने की वाछ्यता नहीं।

प्रबंध निदेशक
प्रो. शिवानन्द उपाध्याय
एन.ए. (डॉ.)

एम-2 मॉडल ईवीएम की प्रथम स्तरीय जांच पूरी, छपरा में नगरपालिका उपचुनाव को लेकर मुस्तैदी



दैनिक खोज खबर/छपरा। बिहार नगरपालिका उप निर्वाचन को लेकर प्रशासनिक तैयारियां तेज हो गई हैं। जिला स्कूल स्थित वेयरहाउस परिसर में भारत इलेक्ट्रॉनिक्स लिमिटेड द्वारा निर्मित एम-2 मॉडल की इलेक्ट्रॉनिक वोटिंग मशीनों की प्रथम स्तरीय जांच का कार्य सोमवार को सुरक्षा प्रोटोकॉल के बीच संपन्न हो गया। इस जांच का मुख्य उद्देश्य आगामी उपचुनाव में मतदान प्रक्रिया को पूरी तरह जटिलहीन और पारदर्शी बनाना है। राज्य निर्वाचन आयोग के निर्देशानुसार, प्रशिक्षण और जागरूकता के लिए 40 बैलेट यूनिट और 40 कंट्रोल यूनिट मशीनों की सूक्ष्मता से जांच की गई। भारत इलेक्ट्रॉनिक्स लिमिटेड के अभियंता असलम ने मास्टर प्रशिक्षकों के साथ मिलकर मशीनों के भौतिक और तकनीकी पहलुओं को परखा। इस दौरान मशीनों के क्षतिग्रस्त हिस्सों को बदला गया और बैलेट यूनिट को कंट्रोल यूनिट से जोड़कर उनकी क्रियाशीलता जांची गई। जांच प्रक्रिया के तहत कंट्रोल यूनिट के कैडिडेट सेट, क्लोज, रिजल्ट, क्लियर और बैलेट बटन के साथ-साथ बीप की आवाज और एलईडी लाइट्स की सक्रियता का परीक्षण हुआ। बैलेट यूनिट के सभी 16 बटनों और वायर को भी भारीकी से देखा गया। जांच के बाद सभी और खराब मशीनों पर संबंधित अधिकारियों व इंजीनियर के हस्ताक्षरयुक्त स्टिकर चिपकाए गए और उन्हें मोबाइल ऐप से स्कैन कर आयोग के पोर्टल पर अपलोड कर दिया गया। यह चुनाव सारण जिले के परसा बाजार नगर पंचायत (वार्ड संख्या 6 और 7) तथा दिघवारा नगर पंचायत (वार्ड संख्या 3) में वार्ड सदस्यों की मूल्य के बाद खाली हुई सीटों पर होना है। इन दोनों क्षेत्रों के कुल 6 मतदान केंद्रों पर इन्हीं एम-2 मॉडल मशीनों से वोट डाले जाएंगे। जांच प्रक्रिया पूरी होने के बाद सभी मशीनों को सुरक्षा बलों और वरिष्ठ पदाधिकारियों की मौजूदगी में वेयरहाउस में सील कर दिया गया। मौके पर जिला उप निर्वाचन पदाधिकारी शशि कुमार सहित कई प्रशासनिक अधिकारी मुस्तैद रहे।

युवक की संदेहास्पद स्थिति में मौत

दैनिक खोज खबर/अमनौर/सारण। स्थानीय थाना क्षेत्र के शहादी गांव के एक युवक की संदेहास्पद स्थिति में मौत के बाद गांव में तनाव बना हुआ है।मृतक स्थानीय सुदर्शन राम के 35 वर्षीय पुत्र सुदामा राम बताया गया है. घटना के संदर्भ में मिली जानकारी के अनुसार मृतक युवक सुदामा राम शनिवार की देर शाम थाना क्षेत्र के नरसिंहानपुर नहर के पास अचेतावस्था में पड़ा हुआ था .जिसकी जानकारी परिजनो को मिली तो आनन -फानन में घटना स्थल पहुंच अचेतावस्था में पड़ा युवक को उपचार के लिये एक स्थानीय निजी अस्पताल में भर्ती कराया . जहां गंभीर स्थिति को देखते हुए चिकित्सकों ने पटना रेफर कर दिया . परन्तु पटना निजी नर्सिंग होम में इलाज के दौरान युवक की मौत हो गई . इधर सूचना मिलने के बाद रविवार को पुलिस मृतक युवक के घर पहुंच घटना को लेकर परिजनों व स्थानीय लोगों पृछताछ कर मामले को जांच में जुट गई . मृतक के परिजन शव से लिपटकर फूट फूट कर रो रहे थे. जहां मृतक के पत्नी हेवन्ती देवी मृतक के माता - पिता ने कहा कि अब घर का सिरा ही छीन गया. अब किसके सहारे जिंजीगी गुजरेगी. मातुल्य हो कि मृतक के दो पुत्र एक पुत्री जिसमे सोनू (18) व मोनू (15) व सोनी कुमारी (12) की है। इधर मृतक के पिता सुदर्शन राम ने गांव के ही यादव टोला के कुछ लोगों पर आरोप लगाते हुए बताया कि मेरे बेटे बुलाकर ले गया और खिला -पिलाकर ऐसी घटना को अंजाम दिया है. साथ ही आरोपित पक्ष के कई लोग घर पर चढ़कर मारपीट पर उतारू हो गये . इस घटना को लेकर इसकी सूचना अमनौर पुलिस को दी गयी. आसपास के लोगों के बीच -बचाव व पुलिस पहुंचने पर वे सब भाग खड़े हुए. इधर पुलिस ने शव को कब्जे में लेकर पोस्टमार्टम हेतु छपरा भेज दिया. थानाध्यक्ष हेमन्त कुमार ने बताया कि प्रथम दृष्टया मामला संदिग्ध प्रतीत लग रहा है . ऐसे शव का पोस्टमोर्टम होने के बाद ही मौत के कारण का खुलासा हो सकता है . समाचार प्रेषण तक पीड़ित पक्ष द्वारा इस मामले में प्राथमिकी दर्ज नहीं की गयी है।

जी एस बंगरा में खाली पड़े जमीन पर

डिग्री कॉलेज खोलने की मांग

दैनिक खोज खबर/जलालपुर(सारण)। प्रखंड के जीएस बंगरा में स्थानीय ग्रामीणों की एक बैठक मुखिया धर्मेद यादव की अध्यक्षता में आयोजित की गई जिसमें जिलाधिकारी सारण को एक आवेदन के माध्यम से ग्रामीणों ने अपील की है कि प्रत्येक प्रखंड में डिग्री महाविद्यालय का निर्माण सरकार के निर्देशानुसार होने वाला है उसमें जलालपुर प्रखंड के लिए जीएस बंगरा के शिक्षण संस्थानो की खाली पड़ी भूमि में इसका निर्माण किया जाए। जिससे ग्रामीण क्षेत्र के गरीब मजदूर के बेटे एवं बेटियां आसानी से स्नातक तक की पढ़ाई कर सकें। ग्रामीणों ने बताया कि ज्यादा दूर डिग्री महाविद्यालय होने से गांव के बच्चे मात्र इंटर तक करके ही पढ़ाई छोड़ देते हैं और अपने रोजी रोजगार में लग जाते हैं।अधिकांशतः स्नातक की पढ़ाई सुविधा के अभाव में नहीं कर पाते हैं।इसलिए अगर जीएस बंगरा में यह कालेज खुलता है तो कमजोर,गरीब के बच्चों को अधिक लाभ मिलेगा। खास कर बच्चियों को जिन्हें कोई अभिभावक डर से बाहर पढ़ने के लिए नहीं भेजते हैं। उस परिवार की बेटियां भी आसानी से स्नातक की पढ़ाई पूरी कर सकती हैं। बैठक में मुखिया धर्मेद यादव, विश्वनाथ शर्मा, रविंद्र शर्मा,विजय साह, सज्जन राय, हरिद्वार राय,वासुदेव यादव,अवधेश राय परमेश्वर राय, टुनटुन शर्मा,लड्डू शर्मा,लालू कुमार, सुरेश राय,मदन यादव सहित कई अन्य भी थे।

बिहार गृह रक्षा वाहिनी सेवा संवर्ग परीक्षा

10 को, सारण में बने 26 केंद्र

दैनिक खोज खबर/छपरा, सारण। बिहार पुलिस अवर सेवा आयोग द्वारा बिहार गृह रक्षा वाहिनी सेवा संवर्ग में अधिनायक लिपिक पद पर नियुक्ति के लिए आगामी 10 जून को लिखित प्रतियोगिता परीक्षा का आयोजन किया जाएगा। सारण जिले में स्वच्छ, निष्पक्ष और कदाचारमुक्त परीक्षा संपन्न कराने के लिए जिला प्रशासन ने कमर कस ली है। परीक्षा के सफल संचालन को लेकर जिले में कुल 26 परीक्षा केंद्र बनाए गए हैं, जहां लगभग 12,764 अभ्यर्थी शामिल होंगे। यह परीक्षा एक पाली में पूर्वाह्न 10:00 बजे से अपराह्न 12:00 बजे तक आयोजित होगी। परीक्षा की तैयारियों को लेकर जिला प्रशासन द्वारा सभी केंद्राधीक्षकों, प्रतिनियुक्त दंडाधिकारियों और पुलिस पदाधिकारियों की संयुक्त ब्रीफिंग की गई। जिलाधिकारी ने सख्त लहजे में निर्देश दिया है कि आयोग द्वारा जारी गाइडलाइंस का अक्षरशः अनुपालन सुनिश्चित किया जाए और किसी भी प्रकार की लापरवाही या अनियमितता के कड़े बंदोबस्त किए गए हैं। हर केंद्र पर स्टैटिक दंडाधिकारी-सह-प्रेक्षक के साथ पुलिस बल की तैनाती रहेगी। इसके अतिरिक्त जेनल और फ्लाइंग स्क्वॉड दंडाधिकारी लगातार केंद्रों का भ्रमण कर स्थिति पर नजर रखेंगे। परीक्षा केंद्रों में मोबाइल, स्मार्ट वॉच, ब्लूटूथ और कैलकुलेटर जैसे किसी भी इलेक्ट्रॉनिक उपकरण के ले जाने पर पूरी तरह प्रतिबंध रहेगा। मुख्य गेट पर अभ्यर्थियों की सघन जांच की जाएगी।

जनता के दरबार में सारण डीएम ने सुनीं 70 लोगों की समस्याएं, निपटारे के दिए निर्देश

दैनिक खोज खबर/छपरा (सारण)। आम लोगों की शिकायतों के त्वरित और प्रभावी निवारण के लिए सारण जिले में 'सबका सम्मान, जीवन आसान' अभियान के तहत 'जनता के दरबार में जिलाधिकारी' कार्यक्रम का नियमित आयोजन किया जा रहा है। इसी कड़ी में आज सोमवार, 08 जून 2026 को जिलाधिकारी ने समाहरणालय में आयोजित जनता दरबार में पहुंचे 70 फरियादियों की समस्याओं को एक-एक कर सुना। मामलों की गंभीरता को देखते हुए उन्होंने मौके पर ही संबंधित विभागोंय अधिकारियों को जांच कर कड़ी कार्रवाई करने के निर्देश दिए। सोमवार के जनता दरबार में सबसे अधिक मामले राजस्व एवं भूमि सुधार विभाग से जुड़े हुए सामने आए।

इसके अलावा बिजली आपूर्ति, जिला भू-अर्जन और जन वितरण प्रणाली से संबंधित



शिकायतें भी प्रचुर मात्रा में प्राप्त हुईं।

भूमि विवाद एवं अवैध कब्जा : जलालपुर प्रखंड के एक आवेदक ने अपनी निजी भूमि पर असामाजिक तत्वों द्वारा जबरन कब्जा करने की शिकायत दर्ज कराई।

इस पर संज्ञान लेते हुए जिलाधिकारी ने अंचलाधिकारी जलालपुर और कोषा थाना प्रभारी को संयुक्त रूप से मामले की

सुनवाई कर त्वरित निराकरण करने का आदेश दिया।

बिजली विभाग की लापरवाही: लहलादपुर के एक निवासी ने शिकायत की कि उनकी निजी जमीन पर बिजली का एक पुराना और अनुपयोगी खंभा खड़ा है, जिससे दुर्घटना का खतरा बना रहता है। वहीं, तैरैया के एक अन्य आवेदक ने बताया कि एक घर में बिजली कनेक्शन के लिए बांस के सहारे

तार ले जाना पड़ रहा है। जिलाधिकारी ने कार्यपालक अभियंता (विद्युत आपूर्ति) को दोनों मामलों की जांच कर तुरंत नए पोल लगाने और अनुपयोगी खंभे को हटाने का निर्देश दिया। **जमीन पैमाइश और भू-अर्जन:** लहलादपुर के ही एक अन्य आवेदक ने आवेदन के बावजूद जमीन की मापी न होने की शिकायत की, जिस पर अंचलाधिकारी को अविलंब कार्रवाई करने को कहा गया। गड़खा के आवेदक ने गड़खा बाईपास परियोजना में अधिग्रहित भूमि का उचित नोटिस न मिलने की बात कही, जिस पर जिला भू-अर्जन पदाधिकारी को मामले की सुनवाई कर तत्काल निष्पादन के निर्देश दिए गए।

अनुकंपा के आधार पर लाइसेंस: दिघवारा के एक आवेदक ने अनुकंपा के आधार पर जन वितरण प्रणाली की अनुज्ञप्ति का मामला लंबित होने की शिकायत की।

शॉर्ट सर्किट से चलती बाइक में लगी भीषण आग, चालक ने कूदकर बचाई जान



दैनिक खोज खबर/तैरैया (सारण)। प्रखंड मुख्यालय स्थित तैरैया बाजार के देवरिया रोड में सोमवार को एक चलती बाइक में अचानक आग लग जाने से अफरा-तफरी का माहौल कायम हो गया। इस हदसे में बाइक चालक ने समय रहते गाड़ी से कूदकर अपनी जान बचाई।

पीड़ित बाइक स्वामी की पहचान स्थानीय राजधानी गांव निवासी अमन कुमार के रूप में हुई है। मिली जानकारी के अनुसार, अमन कुमार तैरैया बाजार से खरीदारी करने के बाद बाइक से अपने घर लौट रहा था। इसी दौरान देवरिया रोड में मिडिल स्कूल के पीछे पहुंचते ही बाइक के इंजन से

अचानक चिंगारी निकलने लगी और देखते ही देखते पूरी गाड़ी आग की लपटों में घिर गई। बाइक को धुं-धुं कर जलता देख चालक अमन ने सूझबूझ दिखाई और तुरंत गाड़ी से कूद गया, जिससे उसकी जान बाल-बाल बची। चालक के शोर मचाने पर स्थानीय दुकानदार और राहगीर तुरंत मौके पर पहुंचे। लोगों ने अपने स्तर से पानी और बालू डालकर आग बुझाने का काफी प्रयास किया, लेकिन अग इतनी भयावह थी कि जब तक उस पर काबू पाया जाता, तब तक बाइक पूरी तरह जलकर राख हो चुकी थी। इस घटना को लेकर मौके पर स्थानीय लोगों में तरह-तरह की चर्चाएं होती रही। कुछ लोग क्षेत्र में पड़ रही भीषण गर्मी को हृदसे की वजह मान रहे थे, तो वहीं बाइक मिस्रियों के अनुसार वायरिंग में शॉर्ट सर्किट होने के कारण ही गाड़ी में इतनी तेजी से आग पकड़ी।

टोपोलैंड मुद्दे पर सरकार और भू-स्वामियों में आर-पार की लड़ाई का ऐलान

दैनिक खोज खबर/सोनपुर। टोपोलैंड के मालिकाना हक और मुआवजे के मुद्दे को लेकर सोनपुर के सबलपुर यांगी चौक पर भू-स्वामियों और किसानों की एक विशाल महापंचायत आयोजित की गई। 'टोपोलैंड संघर्ष समिति' के बैनर तले आयोजित इस बैठक की अध्यक्षता माधो राय ने की और संचालन वीरेंद्र शर्मा ने किया। बैठक में क्षेत्र के सैकड़ों स्थानीय लोग और किसान शामिल हुए। महापंचायत में वक्ताओं ने सरकार और स्थानीय प्रशासन की नीतियों के खिलाफ कड़ा आक्रोश जताया।




संघर्ष समिति के अध्यक्ष विनोद सिंह सम्राट और अधिवक्ता नवल सिंह ने स्पष्ट किया कि क्षेत्र की जनता विकास कार्यों की विरोधी नहीं है। लेकिन विकास के नाम

पर किसानों और रैयतों के कानूनी अधिकारों का हनन किसी भी कीमत पर बर्दाश्त नहीं किया जाएगा। किसान नेताओं का कहना है कि जिस जमीन को प्रशासन

टोपोलैंड बताकर मनमाने ढंग से कब्जा करना चाहता है, उस पर लोग वर्षों से खेती और निवास कर रहे हैं। उनके पास इस जमीन की वैध लगान रसीदें, कागजात और पूर्वजों के समय से चले आ रहे कब्जे के पुख्ता प्रमाण मौजूद हैं। सुधीर सिंह समेत अन्य वक्ताओं ने मांग की कि यदि सरकार इस भूमि पर कोई विकास परियोजना शुरू करना चाहती है, तो पहले प्रभावित भू-स्वामियों को नियम के अनुसार उचित मुआवजा दे। बिना मुआवजा दिए जमीन पर काम शुरू करना पूरी तरह से अन्यायपूर्ण है।

प्रेमी से मिलने की जिद में टावर पर चढ़ी नाबालिग, पुलिस ने सुरक्षित उतारा

दैनिक खोज खबर/बनियापुर (सारण)। सारण जिले में प्रेम-प्रसंग के चलते मोबाइल टावर पर चढ़ने का एक और मामला सामने आया है। ताजा घटना बनियापुर थाना क्षेत्र के भकुरा भीट्टी गांव की है, जहां सोमवार को एक नाबालिग लड़की अपने प्रेमी से मिलने की जिद पर अड़कर एक निजी मोबाइल टावर पर चढ़ गई। लड़की को टावर पर चढ़ा देख स्थानीय लोगों में हड़कंप मच गया और मौके पर भारी भीड़ जमा हो गई। प्रत्यक्षदर्शियों के मुताबिक, लड़की टावर की ऊंचाई पर जाकर जोर-जोर से अपने प्रेमी को बुलाने और उससे मिलाने की मांग करने लगी। स्थानीय लोगों ने उसे समझाने और नीचे उतारने का प्रयास किया, लेकिन वह किसी की बात मानने को तैयार नहीं थी। घटना की जानकारी तुरंत स्थानीय पुलिस और फायर ब्रिगेड की टीम को दी गई। सूचना मिलते ही बनियापुर थाना पुलिस और बचाव दल मौके पर पहुंचे। अधिकारियों ने सूझबूझ से काम लेते हुए लड़की को समझाने का प्रयास किया और काफी मशक्कत के बाद उसे सुरक्षित नीचे उतार लिया। बताया जा रहा है कि लड़की स्थानीय दलित बस्ती की रहने वाली है, हालांकि प्रशासन ने अभी उसकी पहचान की आधिकारिक पुष्टि नहीं की है। पुलिस ने लड़की को हिरासत में लेकर आगे की कार्रवाई और पूछताछ शुरू कर दी है। सारण जिले में इस तरह की यह कोई पहली घटना नहीं है। इससे पहले भी बनियापुर में ही एक युवती प्रेम-प्रसंग के कारण टावर पर चढ़ गई थी, जिसके खिलाफ पुलिस ने प्राथमिकी भी दर्ज की थी।



प्रशिक्षण सम्मेलन में किसानों को वैज्ञानिक खेती और संतुलित उर्वरक उपयोग की दी गई जानकारी

दैनिक खोज खबर/छपरा (सारण)। मैनकाइंड एग्रीटेक द्वारा छपरा में एक दिवसीय विक्रेता प्रशिक्षण सम्मेलन का आयोजन किया गया। कार्यक्रम का उद्घाटन जिला कृषि पदाधिकारी मधुरेंद्र कुमार सिंह एवं विशिष्ट अतिथि वेद प्रकाश ने दीप प्रज्वलित कर किया। सम्मेलन को संबोधित करते हुए जिला कृषि पदाधिकारी ने कहा कि कृषि विक्रेताओं की भूमिका किसानों को सही दिशा देने में महत्वपूर्ण है। यदि डीलर किसानों के साथ समन्वय बनाकर वैज्ञानिक खेती और संतुलित उर्वरक उपयोग की जानकारी देंगे, तो किसान रसायन-मुक्त खेती की ओर अग्रसर होंगे। इससे खेती की लागत घटेगी और मिट्टी की उर्वरता भी सुरक्षित रहेगी। वाद मैनकाइंड एग्रीटेक के मुख्य वक्ता अभिषेक कुमार सिंह ने कंपनी के नवीनतम कृषि उत्पादों एवं उनके उपयोग की



विस्तृत जानकारी दी। उन्होंने कहा कि किसानों को सही समय पर उचित सलाह और गुणवत्तापूर्ण उत्पाद उपलब्ध कराना ही बेहतर उत्पादन की कुंजी है। उन्होंने विक्रेताओं से तकनीकी जानकारी के प्रसार में सक्रिय भूमिका निभाने का आह्वान किया। तकनीकी सत्रों का संचालन करते हुए राकेश कुमार एवं उपेन्द्र कुमार

ने उत्पाद गुणवत्ता, भंडारण प्रबंधन तथा उन्नत कृषि तकनीकों पर चर्चा की और विक्रेताओं की जिज्ञासाओं का समाधान किया। सम्मेलन में रजनीश फर्टिलाइजर के प्रोपराइटर सीताराम सिंह, हिंदुस्तान फर्टिलाइजर के मेराज, अभिषेक सहित जिले के कई प्रमुख कृषि विक्रेता एवं डीलर उपस्थित रहे।

सारण में जिला स्तरीय खरीफ कर्मशाला- सह-प्रशिक्षण कार्यक्रम का आयोजन

दैनिक खोज खबर/छपरा। सोमवार को स्थानीय श्री भिखारी ठाकुर प्रेक्षागृह-सह-आर्ट गैलरी में सोमवार को खरीफ महाभियान-2026 के तहत जिला स्तरीय कर्मशाला-सह-प्रशिक्षण कार्यक्रम आयोजित किया गया। कार्यक्रम का उद्घाटन मुख्य अतिथि उप विकास आयुक्त सारण द्वारा किया गया। उप विकास आयुक्त ने वित्तीय वर्ष 2026-27 के लक्ष्यों को शत-प्रतिशत हासिल करने के लिए कृषि कर्मियों को निर्देशित किया। उन्होंने रासायनिक उर्वरकों के दुष्प्रभावों पर चिंता जताते हुए किसानों को जैविक और प्राकृतिक खेती अपनाने के लिए प्रेरित करने पर जोर दिया। जिला कृषि पदाधिकारी ने धान बीज वितरण और अन्य योजनाओं की कार्ययोजना पर विस्तार से प्रकाश डाला। वहीं, कृषि विज्ञान केंद्र, मोडी के वरीय वैज्ञानिक ने किसानों को हरी खाद, जलवायु अनुकूल खेती और धान की सीधी बुआई (DSR) तकनीक के बारे में बताया।



‘द सर्जन’

THE SURGEON



(सर्जरी का सम्पूर्ण समाधान)

डॉ. अमित रंजन

Reg. No.- 38666/BCMR

(जेनरल, लैपेरोस्कोपिक एवं कैंसर सर्जन)

M.B.B.S. (B.U), DNB (Surgery), FMAS, FIAGES

Ex- Senior Resident, Delhi Govt.

Ex- Senior Resident, Dept. of Cancer Surgery

AIIMS, Patna

Specialist Medical Officer (Surgery), Govt. of Bihar

☎ 7520371578, 7209375567, 9304059156

Email- thesurgeoncpr@gmail.com

सुविधाएँ

(1) यहाँ गॉल ब्लाडर स्टोन, किडनी स्टोन, अपैन्डिक्स, प्रोस्टेट, हॉर्निया, लाईगेज्मा, वच्चेदानी, अण्डाशय सहित सभी प्रकार के ऑपरेशन की सुविधा उपलब्ध है।

(2) यहाँ दूखीन विधि से ऑपरेशन होता है।

(3) यहाँ सभी प्रकार के कैंसर का ईलाज एवं ऑपरेशन भी होता है।

Print By- Ansh Flex Salempur Chapra # 8294710021

पता:- थाना रोड, डॉ० विनोद कुमारी शर्मा के सामने, भगवान बाजार, छपरा

घायल मजदूर को सदर अस्पताल छोड़कर भागे

सिवान। सदर अस्पताल में सोमवार की सुबह एक घायल मजदूर को कुछ लोग इलाज के लिए छोड़कर फरार हो गए। अस्पताल पहुंचने के बाद घायल की पहचान नहीं हो सकी, जिससे पुलिस और अस्पताल प्रशासन को काफी परेशानी का सामना करना पड़ा। मिली जानकारी के अनुसार, गंभीर रूप से घायल अवस्था में एक मजदूर को कुछ लोग निजी वाहन से सदर अस्पताल लेकर पहुंचे। अस्पताल में भर्ती कराने के बाद वे बिना कोई जानकारी दिए वहां से चले गए। चिकित्सकों ने प्राथमिक उपचार के बाद घायल की स्थिति को देखते हुए उसे अपनी निगरानी में रखा है। अस्पताल सूत्रों के अनुसार घायल के शरीर पर चोट के कई निशान मिले हैं। आशंका जताई जा रही है कि वह किसी सड़क दुर्घटना या कार्यस्थल पर हुए हादसे का शिकार हुआ है। हालांकि घटना के कारणों का स्पष्ट पता नहीं चल सका है। सूचना मिलने पर पुलिस अस्पताल पहुंची और घायल की पहचान कराने का प्रयास शुरू किया।

बड़हरिया : भतीजे की हत्या के प्रयास मामले में चाचा की गाड़ी जब्त

परवेज अख्तर/सीवान। महादेवा थाना की पुलिस ने जानलेवा हमले के एक मामले में कार्रवाई करते हुए आरोपित राजेश कुमार सिंह उर्फ बबलू सिंह के घर पर गुप्त सूचना के आधार पर छापेमारी एक फाचूंयूनर गाड़ी को जब्त की है। हालांकि पुलिस के पहुंचने से पूर्व राजेश फरार होने में सफल था। आरोप है कि इस गाड़ी का इस्तेमाल आरोपित ने अपने भतीजे को कुचलने की कोशिश की थी। यह घटना महादेवा थाना क्षेत्र के हकाम गांव समीप सिवान-छपरा बाइपास हाईवे पर हुई थी। कुवही गांव निवासी राजेश कुमार सिंह उर्फ बबलू सिंह पर आरोप है कि उसने भूमि या आपसी विवाद के चलते अपने सगे भतीजे को जान से मारने की नियत से अपनी फाचूंयूनर गाड़ी से कुचलने का प्रयास किया था। पीड़ित परिवार की शिकायत पर पुलिस ने मामला दर्ज की थी। कांड संख्या 97/26 के तहत, पुलिस ने कुवही गांव स्थित घर पर छापेमारी की और वारदात में इस्तेमाल की गई फाचूंयूनर गाड़ी को बरामद कर सील कर दिया। पुलिस की छापेमारी के दौरान राजेश कुमार सिंह उर्फ बबलू सिंह मौके से फरार होने में सफल रहा। पुलिस की टीमें उसके संभावित ठिकानों पर लगातार छापेमारी कर रही हैं। इस संबंध में महादेवा थानाध्यक्ष विनीत विनायक ने बताया कि गाड़ी बरामद की गई है। बबलू सिंह फरार है, जिसकी गिरफ्तारी के लिए छापेमारी की जा रही है। जल्द ही बबलू सिंह को गिरफ्तार कर लिया जाएगा।

पशुओं को हीट स्ट्रोक से बचाव की सलाह

सिवान। जिले में लगातार बढ़ते तापमान और भीषण गर्मी का असर अब पशुधन पर भी पड़ने लगा है। तेज धूप और गर्म हवाओं के कारण पशुओं में हीट स्ट्रोक, निर्जलीकरण, भूख में कमी और दूध उत्पादन घटने जैसी समस्याओं का खतरा बढ़ गया है। इसे देखते हुए पशुपालन विभाग ने पशुपालकों को विशेष सतर्कता बरतने की सलाह दी है। जिला पशुपालन पदाधिकारी डा. एहसानुल होदा ने बताया कि भीषण गर्मी का प्रभाव सिर्फ मनुष्यों पर ही नहीं, बल्कि पशुओं पर भी गंभीर रूप से पड़ता है। समय रहते उचित देखभाल नहीं की गई तो पशुओं की सेहत और उत्पादकता दोनों प्रभावित हो सकती हैं। गर्मी बढ़ने पर पशुओं के शरीर में पानी की कमी होने लगती है, जिससे उनका शरीर का तापमान बढ़ जाता है। इसके कारण पशु कम चारा खाते हैं और दुधारू पशुओं का दूध उत्पादन भी घट जाता है। उन्होंने सलाह दी कि इस मौसम में पशुओं को भारी और कठिन पाचन वाला आहार देने से बचें। इसके बजाय हरा चारा, भूसा, खनिज मिश्रण और संतुलित आहार देना चाहिए, जिससे उनकी रोग प्रतिरोधक क्षमता बनी रहे। कहा कि पशुओं को तेज धूप से बचाने के लिए पशुशाला में पर्याप्त छाया की व्यवस्था होनी चाहिए। पशुपालक पेड़, फूस या टीन की छत पर आवरण लगाकर गर्मी का प्रभाव कम कर सकते हैं। साथ ही दिनभर शकल और टंडा पानी उपलब्ध कराना बेहद जरूरी है, क्योंकि गर्मी के दिनों में पशुओं को सामान्य से अधिक पानी की आवश्यकता होती है। बताया कि बिहार सरकार की 1962 पशु एंबुलेंस सेवा के माध्यम से पशुपालकों को घर तक पशु चिकित्सा सुविधा उपलब्ध कराई जा रही है। किसी भी पशु के बीमार होने या हीट स्ट्रोक के लक्षण दिखने पर पशुपालक 1962 पर काल कर नि:शुल्क परामर्श और उपचार सेवा प्राप्त कर सकते हैं।

सैचानी गांव का आशीष सेना में बना लेफ्टिनेंट

रघुनाथपुर (सिवान)। प्रखंड के सैचानी गांव निवासी आशीष प्रताप सिंह भारतीय सेना में लेफ्टिनेंट बन गए हैं। राष्ट्रीय रक्षा अकादमी (एनडीए), पुणे से प्रशिक्षण पूरा करने के बाद पांसिंग आउट परेड में शामिल होकर उन्होंने यह उपलब्धि हासिल की। उनकी सफलता से परिवार समेत पूरे प्रखंड क्षेत्र में खुशी का माहौल है। आशीष के पिता दीप नारायण सिंह हाल ही में सेना से सूबेदार पद से सेवानिवृत्त हुए हैं। बड़े भाई विशाल प्रताप सिंह भी सेना में क्लर्क में कार्यरत हैं, जबकि बहन मुस्कान कुमारी बैंक में क्लर्क हैं। सेना की पुष्टभूमि वाले परिवार से आने वाले आशीष बचपन से ही सेना में अधिकारी बनकर देश सेवा करना चाहते थे। आशीष ने अपनी सफलता का श्रेय माता गीता सिंह पिता, दीपनारायण सिंह एवं परिवार और शिक्षकों को दिया। उन्होंने कहा कि लक्ष्य तय कर पूरी मेहनत और ईमानदारी से तैयारी करने पर सफलता जरूर मिलती है। आशीष के लेफ्टिनेंट बनने पर गांव में जयन का माहौल है। क्षेत्र के जनप्रतिनिधियों, सामाजिक कार्यकर्ताओं व गणमान्य लोगों ने उन्हें बधाई देते हुए उज्ज्वल भविष्य की शुभकामनाएं दी हैं।

पेड़ पर फंदे से लटका मिला वृद्ध का शव

बड़हरिया (सिवान)। थाना क्षेत्र के सदरपुर गांव में सोमवार सुबह उस समय सनसनी फैल गई, जब गांव के बगीचे में आम के पेड़ से एक वृद्ध का शव लटका हुआ मिला। मृतक की पहचान सदरपुर निवासी विश्वनाथ सिंह के पुत्र वीरेंद्र सिंह (60) के रूप में हुई है। बताया जाता है कि सोमवार की सुबह ग्रामीण बगीचे की ओर गए थे तो पेड़ पर फंदे से लटकते वृद्ध का शव दिखाई दिया। शव की पहचान होने के बाद इसकी सूचना स्वजन और स्थानीय लोगों को दी गई। घटना की खबर मिलते ही मौके पर ग्रामीणों की भीड़ एकत्रित हो गई। स्वजन रोते-बिलखते घटनास्थल पर पहुंचे। घटना की सूचना मिलते ही थानाध्यक्ष छोटन कुमार, एसआइ रंजीत कुमार, एसआइ गौतम कुमार तथा पुलिस बल मौके पर पहुंच जांच शुरू कर दी। मामले की गंभीरता को देखते हुए एफएसएल टीम को भी बुलाया गया। टीम ने घटनास्थल से साक्ष्य जुटाए। इसके बाद पुलिस ने शव को पेड़ से उतारकर आवश्यक कार्गी कार्रवाई पूरी करने के बाद पोस्टमार्टम के लिए सदर अस्पताल भेज दिया। स्वजनों ने बताया कि रविवार को वीरेंद्र सिंह की चाची का दशकर्म संपन्न हुआ था। रात में भोजन करने के बाद वीरेंद्र सिंह अपने नव-निर्मित मकान पर सोने चले गए थे। देर रात तक उन्हें देखा गया था, लेकिन सोमवार की सुबह उनके पेड़ से लटकने की सूचना मिली। थानाध्यक्ष ने बताया कि प्रथम दृष्टया मामला आत्महत्या का प्रतीत होता है। हालांकि पोस्टमार्टम रिपोर्ट और पुलिस जांच के बाद ही घटना के वास्तविक कारणों का खुलासा हो सकेगा।

प्रखंड मुख्यालय पर राजद द्वारा एकदिवसीय धरना

रघुनाथपुर (सिवान)। प्रखंड मुख्यालय परिसर में राजद द्वारा मंगलवार को विभिन्न मुद्दों को ले एक दिवसीय धरना-प्रदर्शन किया जाएगा। इस आशय की जानकारी राजद प्रखंड अस्थाक अर्धराज यादव ने दी। उन्होंने कहा कि आम जनता से जुड़े ज्वलंत मुद्दों को लेकर यह धरना-प्रदर्शन आयोजित किया जा रहा है, जिसमें बड़ी संख्या में लोगों की भागीदारी सुनिश्चित की जाएगी।

शहजाद अली हत्याकांड में एक गिरफ्तार, भेजा गया जेल

परवेज अख्तर/सीवान।

बड़हरिया थाना क्षेत्र अंतर्गत शहजाद अली हत्याकांड में पुलिस ने गुप्त सूचना के आधार पर छापेमारी इस कांड में शामिल अन्य एक प्राथमिकी अभियुक्त को गिरफ्तार किया है। गिरफ्तार थाना क्षेत्र के शिवराजपुर निवासी प्रमोद मांझी है। उससे पूछताछ कर पुलिस कांड में आगे की कार्रवाई कर ही है। इस संबंध में पुलिस अधीक्षक पून कुमार झा ने बताया कि घटना में सलित पांच अभियुक्त को पूर्व में गिरफ्तार कर न्यायिक हिरासत में भेजा जा चुका है तथा दो विधि-विरुद्ध बालक को निरुद्ध किया गया है। पुनः कांड के अग्रतर अनुसंधान के



क्रम में तकनीकी जांच एवं मानवीय सूचना के आधार पर

घटना में सलित अन्य एक प्राथमिकी अभियुक्त को गिरफ्तार

बड़हरिया में पेड़ पर फंदे से लटका मिला वृद्ध का शव, इलाके में सनसनी, पुलिस ने शव को किया बरामद

परवेज अख्तर/सीवान।बड़हरिया थाना क्षेत्र के सदरपुर गांव में सोमवार सुबह उस समय सनसनी फैल गई, जब गांव के बगीचे में आम के पेड़ से एक वृद्ध का शव लटका हुआ मिला। मृतक की पहचान सदरपुर निवासी विश्वनाथ सिंह के पुत्र वीरेंद्र सिंह (60) के रूप में हुई है। बताया जाता है कि सोमवार की सुबह ग्रामीण बगीचे की ओर गए थे तो पेड़ पर फंदे से लटकते वृद्ध का शव दिखाई दिया। शव की पहचान होने के बाद इसकी सूचना स्वजन और स्थानीय लोगों को दी गई। घटना की खबर मिलते ही मौके पर ग्रामीणों की भीड़ एकत्रित हो गई। स्वजन रोते-बिलखते घटनास्थल पर पहुंचे। घटना की सूचना मिलते ही थानाध्यक्ष छोटन कुमार, एसआइ रंजीत कुमार, एसआइ गौतम कुमार तथा पुलिस बल मौके पर पहुंच जांच शुरू कर दी। मामले की गंभीरता को देखते हुए एफएसएल टीम को भी बुलाया गया। टीम ने घटनास्थल से साक्ष्य जुटाए। इसके बाद पुलिस ने शव को पेड़ से उतारकर आवश्यक कार्गी कार्रवाई पूरी करने के बाद पोस्टमार्टम के लिए सदर अस्पताल भेज दिया। स्वजनों ने बताया कि रविवार को वीरेंद्र सिंह की चाची का दशकर्म संपन्न हुआ था। रात में भोजन करने के बाद वीरेंद्र सिंह अपने नव-निर्मित मकान पर सोने चले गए थे। देर रात तक उन्हें देखा गया था।

महंगाई व बेरोजगारी के खिलाफ राजद का धरना आज

बड़हरिया (सिवान)। बिहार प्रदेश राष्ट्रीय जनता दल (राजद) अकलियत कमेटी के तत्वावधान में मंगलवार को प्रखंड मुख्यालय में एक दिवसीय धरना कार्यक्रम का आयोजन किया जाएगा। यह जानकारी देते हुए राजद अकलियत कमेटी बिहार प्रदेश के पूर्व महासचिव एहतेशामुल हक सिद्दीकी ने बताया कि यह कार्यक्रम राष्ट्रीय जनता दल बिहार द्वारा जारी परिपत्र के आलोक में आयोजित किया जा रहा है। धरना कार्यक्रम में महंगाई, बेरोजगारी, गरीबी, भ्रष्टाचार तथा राज्य की बिगड़ती विधि-व्यवस्था के खिलाफ आवाज बुलंद की जाएगी।

कर लिया गया है। उक्त हत्याकांड में अबतक कुल छह अभियुक्तों की गिरफ्तारी की जा चुकी है तथा दो विधि-विरुद्ध बालक को निरुद्ध किया गया है। शेष अभियुक्तों की गिरफ्तारी हेतु छापेमारी की जा रही है। सभी दोषियों के विरुद्ध साक्ष्य संकलित कर स्पीडी ट्रायल के माध्यम से कठोर सजा दिलाई जाएगी। इस कांड में सलित सभी अभियुक्तों को पुलिस रिमांड पर लेकर घटना के संबंध में विस्तृत पूछताछ की जाएगी। छापेमारी टीम में थानाध्यक्ष छोटन कुमार, पुअनि कुंदन कुमार तिवारी, अमित कुमार शर्मा, परिपुअनि सोनू रफी आदि शामिल थे।

सीवान सदर अस्पताल परिसर में रखे कबाड़ में लगी आग, अफरा तफरी

परवेज अख्तर/सीवान।

सदर अस्पताल परिसर में रखे कबाड़ में सोमवार की दोपहर अचानक से आग लग गई। आग की सूचना मिलते ही अग्निशमन विभाग की टीम मौके पर पहुंची लेकिन उसके पूर्व ही सदर अस्पताल के कर्मियों ने आग पर काबू पा लिया था। मिली जानकारी के अनुसार पुराने भवन को तोड़कर नए भवन बनाने के लिए जेसीबी की मदद से मजदूर काम कर रहे थे। इसी दौरान शौचालय के पीछे रखा लोहे के बेड से अचानक धुआं उठने लगा। सदर अस्पताल के कर्मियों ने सूझबूझ के साथ आग पर काबू पा लिया गया, जिससे बड़ी घटना

मारपीट की घटना से नाराज सफाई कर्मियों की हड़ताल तीसरे दिन भी जारी

आंदर (सिवान)। आंदर नगर पंचायत क्षेत्र में सफाई कर्मियों के साथ हुई मारपीट की घटना के विरोध में सफाई कर्मियों की हड़ताल तीसरे दिन सोमवार को भी जारी रही। घटना के बाद कर्मियों में भारी नाराजगी है और वे अपनी सुरक्षा की मांग को लेकर काम पर लौटने से इन्कार कर रहे हैं। हड़ताल के कारण नगर पंचायत क्षेत्र के विभिन्न वाडों में कचरे का उठाव पूरी तरह प्रभावित हो गया है। इससे लोगों को परेशानी का सामना करना पड़ रहा है। सफाई कर्मियों का कहना है कि ड्यूटी के दौरान छह जून की संंध्या दो सफाई कर्मियों के साथ आंदर नगर पंचायत के कुछ युवकों द्वारा अभद्र व्यवहार और मारपीट की गई लेकिन अब तक दोषियों पर कोई ठोस कार्रवाई नहीं हुई है। कर्मियों ने प्रशासन से सुरक्षा की गारंटी और दोषियों की गिरफ्तारी की मांग की है। नगर पंचायत प्रशासन की ओर से सफाई कर्मियों को समझाने का प्रयास किया जा रहा है, लेकिन अब तक कोई सहमति नहीं बन सकी है।नगर पंचायत के कार्यपालक पदाधिकारी श्वेता कुमारी ने बताया कि मामले की जांच की जा रही है और कर्मियों की सुरक्षा को लेकर आवश्यक कदम उठाए जाएंगे।प्रशासन ने लोगों से धैर्य बनाए रखने की अपील की है।



होने से टल गई। जहां आग लगी थी वहीं से कुछ ही दूरी पर ट्रांसफार्मर था। उक्त स्थल पर अन्य भी फोम के बेड कबाड़ में रखे हुए थे। अस्पताल प्रशासन द्वारा उन सभी सामानों को कबाड़

के रूप में फेंक दिया गया था। घटनास्थल के समीप से नीचे से तार भी गुजर हुआ है। तार एक दूसरे से स्पर्श हुआ इस कारण चिंगारी निकलते ही फोम के बेड में आग लग गई।

खूनी संघर्ष मामले में पुलिस ने तीन लोगों को किया गिरफ्तार

भगवानपुर हाट (सिवान)। प्रखंड के महमदा टोला गांव में रविवार को दो पक्षों में हुए खूनी संघर्ष में एक पक्ष के तीन तथा दूसरे पक्ष से एक व्यक्ति गंभीर रूप से घायल।वस्था में अस्पताल पहुंचे । इस मामले में थानाध्यक्ष आशुतोष कुमार सिंह ने त्वरित कार्रवाई करते हुए एक पक्ष से घायल एक व्यक्ति तथा अन्य दो को देर शाम गिरफ्तार कर लिया। गिरफ्तार घायल व्यक्ति किसी निजी अस्पताल में इलाज करा रहा था। गिरफ्तार लोगों के महमदा टोला निवासी कुन्नु सिंह , आकाश कुमार एवं सूरज कुमार शामिल है । थानाध्यक्ष ने बताया कि कुन्नु सिंह भी जख्मी है । कुन्नु सिंह ने थाने में आवेदन देकर सात लोगों को आरोपित करते हुए कहा है कि विजय सिंह अपने लोगों के साथ उनके दालान के पास गाड़ी से शराब का पेटी उतार रहे थे । मना करने पर सोमवार को धारदार हथियार से हमला कर घायल कर दिए । इस मामले में कुन्नु सिंह ने विजय सिंह , अरुण सिंह , सूरज सिंह , अनिकेत सिंह , अंजुन कुमार ,किशन कुमार को आरोपित किया है । कहा कि दूसरे पक्ष का बयान सिवान से आने पर प्राथमिकी की जाएगी । गौरतलब हो कि रविवार को वचंस्व की लड़ाई में दोनों पक्ष द्वारा धारदार हथियार से एक दूसरे पर हमला किया गया था।

सोनवर्षा गाँव स्थित मदरसा इस्लामिया अरबिया नईमिया समेत अनुदानित मदरसा व संस्कृत विद्यालयों की हुई जांच

परवेज अख्तर/सीवान। जिले के अराजकीय प्रस्वीकृत अनुदानित मदरसों एवं संस्कृत विद्यालयों की स्थलीय जांच कराई जा रही है। इस संबंध में शिक्षा विभाग, बिहार सरकार के निर्देश पर जिला प्रशासन ने सभी प्रखंडों में त्रि सदस्यीय जांच समितियों का गठन कर दिया है।समिति में संबंधित प्रखंड के प्रखंड विकास पदाधिकारी को अध्यक्ष,प्रखंड शिक्षा पदाधिकारी को सदस्य सचिव तथा एक नामित प्रधानाध्यापक को सदस्य बनाया गया है। जिला पदाधिकारी कार्यालय से जारी आदेश के अनुसार जांच दल विद्यालयों में नामाकित विद्यार्थियों की उपस्थिति, शिक्षकों एवं कर्मियों की उपलब्धता,शैक्षणिक गतिविधियों, आधारभूत संरचना तथा सरकारी अनुदान से संबंधित अभिलेखों की जांच करेगा। जांच के आधार पर विस्तृत प्रतिवेदन शिक्षा विभाग को भेजा जाएगा। महाराजगंज प्रखंड में चार मदरसों एवं दो संस्कृत विद्यालयों की जांच सोमवार को की गई।जांच टीम में बीडीओ बिंदु कुमार, बीईओ राजकिशोर उपाध्याय,उमाशंकर प्रसाद उच्च विद्यालय के प्रधानाध्यापक अमरेन्द्र कुमार सिंह शामिल थे। जिन विद्यालयों की जांच की गई उसमें मदरसा इस्लामिया फैजल उलूम हरपुर मददला,मदरसा इस्लामिया अरबिया नईमिया सोनवर्षा,अब्दुल कय्यूम अंसारी इस्लामी दानिशगाह माधोपुर, मदरसा दारुल उलूम अजिजिया अशरफिया समेत हरिहर महादेव संस्कृत विद्यालय एवं नागेश्वर सिंह संस्कृत उच्च विद्यालय शामिल हैं।

देसी व अंग्रेजी शराब बरामद, तस्कर फरार

लकड़ी नबीगंज(सीवान)। थाने की पुलिस टीम ने रविवार की देर शाम बाला तेगा मोड़ से देसी व विदेशी शराब को बरामद किया। वहीं तस्कर भागने में सफल रहे। पुलिस मामले में प्राथमिकी के बाद आरोपितों की गिरफ्तारी के लिए छापेमारी कर रही है। थानाध्यक्ष सविता कुमारी ने बताया कि एसपी पूरन कुमार झा के निर्देश पर शराब से जुड़े तस्करों की गिरफ्तारी का अभियान चलाया जा रहा है। पुलिस की गश्त टीम भोपतपुर में थी, उसी समय गुप्त सूचना मिली कि बाला तेगा मोड़ के पास बाला निवासी चंदन मांझी देसी शराब व उसी गांव के बदरी मांझी अंग्रेजी शराब की बिक्री कर रहे हैं। छापेमारी के दौरान पुलिस वाहन को देख दोनों तस्कर भागने में सफल रहे। बताए जगह पर कुल 110 लीटर देसी चुलाई शराब व आफिसर चाइस के 180 एमएल का पांच ट्रेड्रा पैक बरामद किया गया। शराब की जब्ती के बाद तस्करों की गिरफ्तारी के लिए छापेमारी की जा रही है।

700 एमएल शराब के साथ एक तस्कर गिरफ्तार

सिवान। हुसैनगंज थाना क्षेत्र के सिधवल बाजार से रविवार की शाम गुप्त सूचना पर पीएसआई आशुतोष कुमार ने दलबल के साथ छापेमारी कर 700 एमएल शराब के साथ तस्कर को गिरफ्तार कर लिया। गिरफ्तार शराब तस्कर की पहचान हुसैनगंज थाना के प्रतापपुर निवासी रामू कुमार के रूप में हुई है। पथानाध्यक्ष मोहन प्रसाद सिंह ने बताया कि गिरफ्तार तस्कर को सोमवार को जेल भेज दिया गया।

घर में शराब के नशे में उत्पात मचा रहे नशेड़ी धरया

हसनपुरा(सिवान)। एमएच नगर थाना क्षेत्र के जलालपुर गांव में शराब के नशे में घर में हंगामा कर रहे एक व्यक्ति को उसके परिजनों की सूचना पर पुलिस ने गिरफ्तार कर लिया। गिरफ्तार व्यक्ति जलालपुर निवासी विश्वकर्मा पंडित है। जानकारी के अनुसार, विश्वकर्मा पंडित शराब के नशे में अपने घर में उत्पात मचा रहा था। उसकी हरकतों से परिवार के सदस्य काफी परेशान हो गए। स्थिति बिगड़ती देख परिजनों ने इसकी सूचना एमएच नगर थाना पुलिस को दी। सूचना मिलते ही पुलिस मौके पर पहुंची और संबंधित व्यक्ति को अपने कब्जे में ले लिया। जहां थाने लाकर पुलिस ने उसकी चिकित्सकीय जांच कराई, जिसमें शराब सेवन की पुष्टि होने के बाद आवश्यक कानूनी कार्रवाई की गई। एमएच नगर थाना पुलिस ने बताया कि गिरफ्तार व्यक्ति के खिलाफ बिहार मद्य निषेध एवं उत्पाद अधिनियम के तहत मामला दर्ज कर कागजी प्रक्रिया पूरी करने के बाद उसे न्यायिक हिरासत में भेज दिया गया।

पशु स्वास्थ्य जागरूकता शिविर का आयोजन

रघुनाथपुर (सिवान)। प्रखंड के ग्राम पंचायत राज राजपुर स्थित गोपालपुर महिला दुग्ध उत्पादक सहयोग समिति के बैनर तले मोबाइल वेटनरी यूनिट के माध्यम से एक दिवसीय पशु स्वास्थ्य एवं जागरूकता शिविर का आयोजन सोमवार को किया गया। शिविर में पशुपालकों को गर्मी के मौसम में पशुओं की देखभाल, स्वच्छता, कृमिनाशक दवा तथा विभिन्न रोगों से बचाव के संबंध में महत्वपूर्ण जानकारी दी गई। इस अवसर पर पशु चिकित्सक अंकुर यादव ने बताया कि पशुपालक अपने पशुओं को साफ-सुथरे एवं छायादार स्थान पर रखें, पर्याप्त मात्रा में पानी उपलब्ध कराएं तथा संतुलित आहार दें। शिविर के दौरान पशुपालकों ने अपने पशुओं से संबंधित विभिन्न समस्याओं एवं बीमारियों की जानकारी चिकित्सकों को दी तथा उनके समधान के बारे में जानकारी प्राप्त की। इस अवसर पर सचिन माधुरी सिंह, ज्योति कुमार सिंह, प्रेम दुबे, उपेंद्र सिंह, विजय कुशवाहा, लालू भगत, जिनेंद्र दुबे, सहित बड़ी संख्या में पशुपालक उपस्थित रहे और शिविर का लाभ उठाया।

भूमि विवाद में मारपीट, मां-बेटी घायल

बड़हरिया (सिवान)। थाना क्षेत्र के हरदोबारा रामनगरी में सोमवार को भूमि विवाद को लेकर दो पक्षों में मारपीट हो गई। इस घटना में मां-बेटी घायल हो गए। इस मामले को लेकर पीड़िता ने थाना में आवेदन देकर पांच लोगों के विरुद्ध प्राथमिकी कराई है। हरदोबारा रामनगरी निवासी धनंजय यादव की पत्नी रिंकू देवी ने थाना को दिए आवेदन में आरोप लगाया है कि गांव के ही मनोज यादव सहित अन्य लोग लाठी-डंडे से लैस होकर उनके दरवाजे पर पहुंचे और भूमि विवाद को लेकर मारपीट करने लगे। इस दौरान उनके सिर पर प्रहार कर गंभीर रूप से घायल कर दिया गया। शोर सुनकर बचाने पहुंची उनकी पुत्री के साथ भी मारपीट की गई, जिससे वह भी घायल हो गई। घटना के बाद दोनों घायलों को इलाज के लिए सामुदायिक स्वास्थ्य केंद्र में भर्ती कराया गया। इस मामले में मनोज यादव सहित पांच लोगों के विरुद्ध नामजद प्राथमिकी की गई है। पुलिस मामला दर्ज कर जांच शुरू कर दी है। वहीं, दूसरे पक्ष का बयान समाचार लिखे जाने तक प्राप्त नहीं हो सका था।

सड़क किनारे कपड़े में लिपटा

मिला चार माह का मासूम

परवेज अख्तर/सीवान। मुफर्रिसल थाना क्षेत्र के इजीनियरिंग कालेज के समीप सड़क किनारे रविवार की शाम चार माह का एक नन्हा बच्चा कपड़े में लिपटा हुआ मिला। स्थानीय लोगों ने बच्चे को देखते ही तुरंत मुफर्रिसल थाना पुलिस को सूचना दी। पुलिस और समाजसेवियों की टीम मौके पर पहुंची और बच्चे को तत्काल सदर अस्पताल पहुंचाकर भर्ती कराया गया। डाक्टर के अनुसार बच्चे की हालत गंभीर है उसे तेज बुखार है और फिलहाल सदर अस्पताल के पीकू वार्ड में उसका इलाज चल रहा है। बच्चे की पहचान सूचना प्रेषण तक नहीं हो सकी है।

कुर्की वारंटी गिरफ्तार

भगवानपुर हाट (सिवान)। न्यायालय से निर्गत कुर्की वारंट के फरार आरोपित को पुलिस ने रविवार को गिरफ्तार कर सोमवार को जेल भेज दिया है । थानाध्यक्ष आशुतोष कुमार सिंह ने बताया कि गिरफ्तार कुर्की वारंटी महमदा गांव निवासी पिंटू सिंह है ।